



ஏப்ரல் - 02

TNPSC துளிகள்

- ❖ இந்தியாவின் தந்தையான மகாத்மா காந்தியின் 150-வது பிறந்த தினத்தைக் குறிப்பதற்காக பொலிவியாவின் கேப்ரியல் ரெனி மோர்னோ பல்கலைக் கழகத்தில் அமைந்துள்ள மகாத்மா காந்தி அரங்கத்தின் பெயர்ப் பலகையை இந்தியக் குடியரசுத் தலைவர் ராம்நாத் கோவிந்த் திறந்து வைத்தார்.
- ❖ பெருநகர சென்னை மாநகராட்சியானது 3,030 கிலோ வாட் மொத்தத் திறனுடன் 662 கட்டிடங்களின் கூரைகளின் மீது சூரிய ஒளித் தகடுகளைப் பொருத்த திட்டமிட்டுள்ளது. இதன் மூலம் அது தனது ஆற்றல் செலவில் ஒரு நாளைக்கு ஒரு இலட்சம் ரூபாய் சேமிக்கப்படுவதை நோக்கமாகக் கொண்டுள்ளது.
- ❖ சீன இரயில்பெட்டி உற்பத்தியாளர்களைப் பின்னுக்குத் தள்ளி உலகின் மிகப்பெரிய இரயில்பெட்டி கட்டுமான நிறுவனமாக சென்னையில் உள்ள ஒருங்கிணைந்த இரயில் பெட்டித் தொழிற்சாலை (Integral Coach Factory - ICF) உருவெடுத்துள்ளது.
- ❖ ஐரோப்பாவைச் சேர்ந்த எஸ்தோனியா நாட்டில் சமீபத்தில் நிறைவு பெற்ற பாராளுமன்றத் தேர்தலில் 44 சதவிகித வாக்குப் பதிவுடன் நிகழ்நேர வாக்குப் பதிவில் உலகின் முன்னணி நாடாக அது உருவெடுத்துள்ளது.
- ❖ சீனாவின் லாங் மார்ச் 3B விண்கலமானது எதிர்கால மனித விண்வெளி வானூர்திகள் மற்றும் விண்வெளி நிலையம் ஆகியவற்றிற்கான தகவல் தொடர்புகளை வழங்குவதற்காக புதிய தலைமுறைக் கண்காணிப்பு மற்றும் தரவு நிலை உணர்த்தி செயற்கைக் கோளை சுற்று வட்டப் பாதையில் நிலை நிறுத்தியுள்ளது.
- ❖ இந்தியாவில் நடைபெறவுள்ள பாராளுமன்றத் தேர்தலை முன்னிட்டு கட்செவி நிறுவனமானது இந்தியாவில் "Tipline" என்ற ஒன்றை அறிமுகப்படுத்தியுள்ளது. இதன் மூலம் குடிமக்கள் வதந்திகள் மற்றும் தவறான தகவல்களை சரி பார்க்க முடியும்.

தேசியச் செய்திகள்

SVEEP பயிலரங்கம்

- ❖ இந்தியத் தேர்தல் ஆணையமானது 150 சமுதாய வானொலிகளுக்காக முறையான வாக்காளர்கள் கல்வி மற்றும் தேர்தல் பங்கேற்பிற்கான (SVEEP - Systematic Voter's Education and Electoral Participation program) பயிலரங்கத்தை நடத்தியது.
- ❖ இந்தப் பயிலரங்கத்தின் முக்கிய நோக்கம் வாக்காளர்களுக்காக கல்வி மற்றும் விழிப்புணர்வை ஏற்படுத்துவதற்காக சமுதாய வானொலிகளுக்குப் பயிற்சி வழங்குவது மற்றும் அவற்றின் திறனை மேம்படுத்துவதாகும்.
- ❖ சமுதாய வானொலி என்பது உள்ளூர் மக்களுக்குப் பொருத்தமானதாகவும் குறிப்பிட்ட பகுதியின் நலனைப் பூர்த்தி செய்யக் கூடியதாகவும் இருக்கும் ஒரு வகையான வானொலிச் சேவையாகும்.
- ❖ சமுதாய வானொலிகள் பொதுவாக குறைந்த வரம்பு கொண்ட, குறைந்த செலவிலான தொழில்நுட்பத்தைப் பயன்படுத்தி லாப நோக்கில்லா நிறுவனங்களால் செயல்படுத்தப்படுவதாகும்.



“இடைவெளி குறித்த கவனம்”

- ❖ ஆக்ஸ்பேம் இந்தியாவானது “இடைவெளி குறித்த கவனம் - இந்தியாவில் வேலைவாய்ப்பின் நிலைமை” என்ற தலைப்பு கொண்ட ஒரு அறிக்கையை வெளியிட்டுள்ளது.
- ❖ இந்த அறிக்கையின்படி, தரமான வேலை வாய்ப்புகள் போதாமை மற்றும் சம்பள ஏற்றத்தாழ்வு ஆகியவை இந்தியத் தொழிலாளர் சந்தையில் சமத்துவமின்மை நிலவுவதைக் குறிக்கின்றன.
- ❖ இந்த அறிக்கையானது சம்பளத்திலும் தினக் கூலியிலும் பாலின சமத்துவமற்ற தன்மை நிலவுவதை எடுத்துக் காட்டுகின்றது. மேலும் பெண்கள் எவ்வாறான பணியில் இருந்தாலும் அவர்கள் எவ்வாறு குறைந்த ஊதியத்தினைப் பெறுகின்றனர் என்பதையும் இது எடுத்துக் காட்டுகின்றது.
- ❖ மேலும் இது NSSO (National Sample Survey Organisation) கணக்கெடுப்பின் அடிப்படையில் சராசரியாக ஒரு பணிக்குத் தகுதி வாய்ந்த ஆண் தொழிலாளர்கள் பெறும் ஊதியத்தை விட பெண் தொழிலாளர்கள் 34 சதவிகிதம் குறைவாகப் பெறுகின்றனர் என்றும் கூறுகின்றது.

ஆக்ஸ்பேம்

- ❖ வறட்சி நிவாரணத்திற்கான ஆக்ஸ்போர்டு குழு - ஆக்ஸ்பேம் என்பது உலக வறுமையை ஒழிப்பதற்காக 1942 ஆம் ஆண்டில் தொடங்கப்பட்ட ஒரு தொண்டு நிறுவனமாகும்.
- ❖ ஆக்ஸ்பேமானது இந்தியாவில் மனிதாபிமான சேவையின் 67-வது ஆண்டை அனுசரிக்கின்றது.
- ❖ 1951 ஆம் ஆண்டில் ஆக்ஸ்பேம் கிரேட் பிரிட்டன் ஆனது பீகார் வறட்சிக்கான தனது முதலாவது முழு அளவிலான மனிதாபிமான உதவி வழங்குவதைத் தொடங்கியது.

CCIT - இறுதி

- ❖ உலகம் முழுவதும் பயங்கரவாத அச்சுறுத்தல்கள் மற்றும் தீவிரவாத நடவடிக்கைகளை அடுத்து, இந்தியா மற்றும் பொலிவியா ஆகிய நாடுகள் சர்வதேச தீவிரவாதம் மீதான விரிவான உடன்படிக்கையை (CCIT - Comprehensive Convention on International Terrorism) விரைவாக இறுதி செய்ய வேண்டும் என்று கூறியுள்ளன.
- ❖ CCIT என்பது அனைத்து விதமான சர்வதேசத் தீவிரவாதத்தையும் குற்றவாளியாக்குவதற்காக முன்மொழியப்பட்ட ஒரு ஒப்பந்தமாகும். மேலும் அது தீவிரவாதிகள், அவர்களுக்கு நிதி, ஆயுதங்கள் மற்றும் புகழிடம் வழங்குபவர்கள் ஆகியோரைத் தடை செய்கிறது.
- ❖ CCIT ஆனது 1996 ஆம் ஆண்டில் இந்தியாவால் முன்மொழியப்பட்டது. ஆனால் இது இதுநாள் வரை ஐக்கிய நாடுகள் பொதுச் சபையினால் ஏற்றுக் கொள்ளப்பட்டு அதற்கு ஒப்புதல் அளிக்கப்படவில்லை.
- ❖ தீவிரவாதம் தொடர்பான இந்த ஒரு உடன்படிக்கையைத் தவிர, இதர 3 உடன்படிக்கைகளும் சர்வதேச அளவில் ஏற்றுக் கொள்ளப்பட்டன.

Name of the Convention	Year adopted
International Convention for the Suppression of Terrorist Bombings	1997
International Convention for the Suppression of the Financing of Terrorism	1999
International Convention for the Suppression of Acts of Nuclear Terrorism	2005

100வது போர்க் கப்பல்

- ❖ இந்தியக் கடற்படை, இந்தியக் கடலோரக் காவற்படை மற்றும் மொரீஷியஸ் கடலோரக் காவற்படை ஆகியவற்றிற்கு 100 போர்க் கப்பல்களைக் கட்டமைத்து வழங்கிய இந்தியாவின் முதலாவது கப்பல் கட்டும் தளமாக கொல்கத்தாவில் உள்ள கார்டன் ரீச் கப்பல் கட்டுமானம் மற்றும் பொறியாளர்கள் என்ற நிறுவனம் உருவெடுத்துள்ளது.
- ❖ 100-வது போர்க் கப்பலான IN LCU - 56 ஆனது 216 நபர்களுக்கு இடவசதி அளிக்கக் கூடியதாக உள்ளது. மேலும் இதில் 2 உள்நாட்டு CRN 91 துப்பாக்கிகளும் பொருத்தப்பட்டுள்ளன.



சர்வதேசச் செய்திகள்

ஏகாதிபத்திய சகாப்தம் ரெய்வா

- ❖ ஜப்பானின் புதிய இளவரசரான நருஹிதோ என்பவர் கிரிசான்டேமும் சிம்மாசனத்தில் அமரும் நாளான 2019 ஆம் ஆண்டு மே 01 ஆம் தேதியிலிருந்து தனது புதிய ஏகாதிபத்திய சகாப்தமாக ரெய்வாவை ஜப்பான் தேர்ந்தெடுத்துள்ளது.



- ❖ இந்தப் புதிய சகாப்தமானது ஜப்பான் வரலாற்றில் 248-வது சகாப்தமாக இருக்கும்.
- ❖ ஜப்பானியப் பேரரசருக்கு எந்த அரசியல் அதிகாரமும் இல்லை. ஆனால் இவர் அந்நாட்டின் மிக முக்கியமான அடையாளத் தலைவராக உள்ளார்.

பொருளாதாரச் செய்திகள்


நிதியியல் கட்டுப்பாட்டுக் குழு

- ❖ நிதியியல் விதிகளை அமல்படுத்துவதற்காகவும் பொதுக் கடன்களை சிறந்த முறையில் நிர்வகிப்பதற்காகவும் நிதியியல் ஒழுங்கு ஆணையத்தை அமைப்பதற்கான அவசியத்தை 15-வது நிதி ஆணையத்தின் தலைவரான N.K. சிங் வலியுறுத்தியுள்ளார்.
- ❖ அரசியலமைப்பின் பிரிவு 293(3) ஆனது மாநில அரசுகள் கடன் வாங்குவதற்கான ஒரு உச்ச வரம்பை நிர்ணயித்துள்ளது. அந்த உச்ச வரம்பிற்கு மேல் மாநில அரசுகள் கடன் வாங்கக் கூடாது.
- ❖ ஆனால் மத்திய அரசானது தான் கடன் வாங்கும் நிதிக்கான எந்தவொரு அரசியலமைப்புக் கட்டுப்பாட்டையும் கொண்டிருக்கவில்லை.
- ❖ இந்தியாவின் மொத்த உள்நாட்டு உற்பத்தியில் மாநிலங்கள் மற்றும் மத்திய அரசு ஆகியவற்றின் கடனானது 70 சதவிகிதத்திற்கும் மேல் உள்ளது.
- ❖ நிதியியல் விதிகளை அமல்படுத்துவதற்காகவும் மத்திய அரசின் நிதியியல் ஒருங்கிணைப்பைக் கண்காணிப்பதற்காகவும் நிதியியல் ஒழுங்கு ஆணையம் போன்ற ஒரு நிறுவன அமைப்பு தேவைப்படுகின்றது.

சுற்றுச்சூழல் செய்திகள்

சர்வதேசக் காலநிலை நிலைமை

- ❖ உலக வானிலையியல் அமைப்பானது (WMO - World Meteorological Organisation) "2018 ஆம் ஆண்டின் சர்வதேசக் காலநிலை நிலைமை" என்ற ஒரு அறிக்கையை வெளியிட்டுள்ளது.
- ❖ இந்த வெளியீடானது சர்வதேச கால நிலை நிலைமை மீதான WMO அறிக்கையின் 25-வது ஆண்டு நினைவைக் குறிக்கின்றது. இது முதன்முதலில் 1994 ஆம் ஆண்டில் வெளியிடப்பட்டது.
- ❖ வளிமண்டலத்தில் மிக முக்கியமான பசுமை இல்ல வாயுக்களின் மேல்நோக்கிய வளர்ச்சி, கடல் மட்ட உயர்வு அதிகரிப்பு மற்றும் வடக்கு, தெற்கு துருவ மண்டலங்களில் கடற்பனி உருகுதல் ஆகியவை இந்த அறிக்கையின் முக்கியக் கண்டுபிடிப்புகளாகும்.



ஐக்கிய நாடுகள் சுற்றுச்சூழல் சபை

- ❖ ஐக்கிய நாடுகள் சுற்றுச்சூழல் சபையின் (UNEA - UN Environment Assembly) நான்காவது சந்திப்பானது கென்யாவின் நைரோபியில் நடைபெற்றது.
- ❖ UNEA-ன் கருத்துருவானது, "சுற்றுச்சூழல் சவால்கள், நீடித்த நுகர்வு மற்றும் உற்பத்தி ஆகியவற்றிற்கான புத்தாக்கத் தீர்வுகள்" என்பதாகும்.
- ❖ UNEA 4-ன் தலைமை நாடாக எஸ்தோனியா உள்ளது.
- ❖ UNEA என்பது சுற்றுச் சூழல் குறித்து உலகின் உயர்மட்ட நிலையில் முடிவு எடுக்கும் ஒரு அமைப்பாகும்.
- ❖ இது தற்பொழுது உலகம் சந்தித்துக் கொண்டிருக்கும் மிக அபாயகரமான சுற்றுச் சூழல் சவால்களைக் களைகிறது.
- ❖ UNEA ஆனது 2012 ஆம் ஆண்டு ஜூன் மாதத்தில் உருவாக்கப்பட்டது.
- ❖ இந்தக் கருத்தரங்கானது பொதுவாக ரியோ + 20 என்றறியப்படுகின்றது.
- ❖ முதலாவது மற்றும் இரண்டாவது அமர்வுகளானது சட்ட விரோத வனவிலங்கு வர்த்தகம், காற்றின் தரம், சுற்றுச்சூழல் சட்ட விதிமுறை, பசுமைப் பொருளாதாரத்திற்கு நிதியளித்தல் மற்றும் நீடித்த வளர்ச்சிக்கான இலக்குகள் ஆகியவற்றின் மிக முக்கியமான சவால்கள் குறித்த தீர்மானங்களை எடுத்து, அதை ஏற்றுக் கொண்டது.
- ❖ UNEA-ன் மூன்றாவது அமர்வானது "மாசுபாடற்ற கிரகத்தை நோக்கி" என்ற கருத்துருவுடன் நைரோபியில் நடைபெற்றது.
- ❖ UNEA ஆனது 193 உறுப்பு நாடுகளைக் கொண்டுள்ளது. இது இரண்டு ஆண்டுகளுக்கு ஒரு முறை கூடுகிறது.



விளையாட்டுச் செய்திகள்

இந்திய ஓபன் பேட்மிண்டன் போட்டி

- ❖ இந்திய ஓபன் பேட்மிண்டன் போட்டியின் 2019 ஆம் ஆண்டுப் பதிப்பானது புதுதில்லியில் உள்ள இந்திரா காந்தி உள் விளையாட்டு அரங்கில் நிறைவு பெற்றது.
- ❖ டென்மார்க்கைச் சேர்ந்த விக்டர் அக்சல்சென் மற்றும் தாய்லாந்தைச் சேர்ந்த ரட்சனுக் இண்டானூன் ஆகியோர் முறையே ஆண்கள் மற்றும் பெண்களுக்கான ஒற்றையர் பிரிவில் சாம்பியன் பட்டங்களை வென்றனர்.
- ❖ ஆண்களுக்கான இரட்டையர் பிரிவானது தாய்லாந்தைச் சேர்ந்த டியோ லீ யாங் மற்றும் வாங் சீ-லின் ஆகியோரால் வெல்லப்பட்டது.
- ❖ பெண்களுக்கான இரட்டையர் பிரிவானது இந்தோனேஷியாவைச் சேர்ந்த டியோ கிரேசியா போலி மற்றும் அப்ரியானி ரஹாயு ஆகியோரால் வெல்லப்பட்டது.
- ❖ புகழ்மிக்க இந்திய பேட்மிண்டன் வீரர்களான பிவி சிந்து மற்றும் கிடாம்பி ஸ்ரீகாந்த் ஆகிய இருவரும் இப்போட்டியில் தோற்றுள்ளனர்.
- ❖ இந்திய ஓபன் போட்டியானது 2008 ஆம் ஆண்டு முதல் நடைபெற்று வருகின்றது.

முக்கிய தினங்கள்

உலக மன இறுக்க விழிப்புணர்வு தினம்

- ❖ ஏப்ரல் - 02 ஆம் தேதியானது உலக மன இறுக்க தினமாக சர்வதேச அளவில் ஏற்றுக் கொள்ளப்பட்டது.
- ❖ இது ஐக்கிய நாடுகள் பொதுச் சபைத் தீர்மானத்தின் மூலம் தேர்ந்தெடுக்கப்பட்டு 2007 ஆம் ஆண்டு டிசம்பரில் ஏற்றுக் கொள்ளப்பட்டது.
- ❖ உலக மன இறுக்க தினம் மட்டுமே ஐ.நா.வின் ஏழு அதிகாரப் பூர்வ உடல்நலம் சார்ந்த தினங்களில் ஒன்றாகும்.
- ❖ இந்தத் தினமானது உலகம் முழுவதும் மன இறுக்க கோளாறுடன் வாழும் மக்கள் குறித்து விழிப்புணர்வை ஏற்படுத்த அனுசரிக்கப்படுகின்றது.
